

The Three Angels' Call To Prayer

DAY 8 — THE FALL OF BABYLON AND PRAYER

ရှစ်ရက်မြောက်နေ့ - ဗာဗုလုန် ပြိုလဲကျဆုံးခြင်းနှင့် ဆုတောင်းခြင်း

“ထိုနေ့က မကောင်းကင်တမန်တပါးသည် ကြီးစွာသောတန်ခိုးနှင့် ပြည့်စုံ၍ ကောင်းကင်က ဆင်းသက်သည်ကို ငါမြင်၏။ သူ၏ရောင်ခြည်အားဖြင့် မြေကြီးထွန်းလင်းလျက်ရှိ၏ - သူသည် ကျယ်သောအသံနှင့် ကြွေးကြော်၍ ဗာဗုလုန်မြို့ကြီးပြိုလဲပြီ ပြိုလဲပြီ၊ နတ်ဆိုးနေရာဖြစ်လေပြီ။ ညစ်ညူးသောဂိဉာဉ်မျိုး၏ တွင်းဖြစ်လေပြီ။ ညစ်ညူး၍ စက်ဆုတ်ဘွယ်သော ငှက်မျိုး၏ မှီခိုရာဖြစ်လေပြီ” - ဗျာဒိတ်ကျမ်း ၁၈ : ၁၊ ၂

The Second Angel's Message

ဒုတိယ ကောင်းကင်တမန် သတင်းစကား

ဗျာဒိတ်ကျမ်း အခန်းကြီး ၁၄ ၏ ကောင်းကင်တမန် သတင်းစကားများသည် လူတစ်ဦးစီအား ယေရှုဒုတိယအကြိမ် ကြွလာခြင်းကို ပြင်ဆင်စေရန် ဖြစ်ပါသည်။ ကောင်းကင်တမန်များသည် ဘုရားသခင်၏ အကြံအစည်တော်များ စာတန်နတ်ဆိုးများ၏ အစီအစဉ်များကို ဖော်ပြပါသည်။ ဒုတိယ ကောင်းကင်တမန်၏ သတင်းစကားမှာ -

ဗျာဒိတ်ကျမ်း ၁၄ : ၈ - “ ကောင်းကင်တမန်တပါးကလည်း ဗာဗုလုန်မြို့ကြီးပြိုလဲပြီ၊ မိမိတရားသောမေထုန်၏ အဆိပ်အတောက်တည်းဟူသော စပျစ်ဂုဉ်ကို လူမျိုးအပေါင်းတို့အား တိုက်လေပြီးသော ဗာဗုလုန်မြို့ကြီးပြိုလဲပြီဟု လိုက်၍ပြောဆို၏”

အလွန်ရှေးကျသော ဗာဗုလုန်မြို့ဖြစ်သည့် စာတန်သည် ဘုရားသခင်၏ ပညတ်တော်များကို ဆန့်ကျင်၍ ဘုရားသခင်ကို တော်လှန်ပုန်ကန်ပြီး စစ်ပွဲဆင်နွှဲခဲ့ပါသည်။ ဗာဗုလုန်မြို့သည် သူမ၏ စပျစ်ရည်ဖြစ်သည့် မှားယွင်းသောသွန်သင်ချက်များ ဖြင့် လူသန်းပေါင်းများစွာကို လှည့်စားခဲ့ပါသည်။ အယ်လင်ဂျီပိုက်က ဗာဗုလုန်မြို့ကို ဤကဲ့သို့ ရေးသားဖော်ပြခဲ့ပါသည်။ “ဗာဗုလုန်မြို့ကြီးကို ကြီးမားသောအပြစ်ဒဏ် ပေးရသည့်အကြောင်းရင်းမှာ သူမသည် နိုင်ငံလူမျိုးအားလုံးကို သူမရဲ့ ဖောက်ပြန်ခြင်း နှင့် ဆိုင်သော စပျစ်ဂိုဏ်းအရက်ကို သောက်စေခြင်းကြောင့်ဖြစ်ပါသည်။” အဆိပ်နှင့် ပြည့်ဝသော စပျစ်ရည် မှားယွင်းသောဘာသာရေး အယူအဆနှင့် သွန်သင်ချက်များကို ပုံဆောင်ပါသည်။ သူမသည် လောကနှင့် မိတ်ဖွဲ့ခြင်းဖြင့် သူမရဲ့ယုံကြည်ခြင်းကို ပျက်စီးယိုယွင်းစေခဲ့ပါသည်။ (The Great Controversy P.388)

ကာမမှောက်မှား ဖောက်ပြန်ခြင်းသည် နိုင်ငံတော်မှ ပိတ်ပင်ထားသော ဥပဒေတစ်ခု ဖြစ်ပါသည်။ ဗာဗုလုန်မြို့ကြီးသည် စစ်မှန်သော မေတ္တာဖြင့် ချစ်နေသူဖြစ်သော ယေရှုထံတော်ပါးမှ ကျောခိုင်းလှည့်ထွက်ပြီး တိုင်းနိုင်ငံများနှင့် နိုင်ငံရေးတန်ခိုးအာဏာများနှင့်အတူ ပေါင်းစည်းခဲ့ပါသည်။

အသင်းတော်နှင့် နိုင်ငံများ ပေါင်းစည်းခြင်းကို ဗျာဒိတ်ကျမ်း ၁၇ တွင် ဖော်ပြထားပါသည်။ ဗာဗုလုန်သည် ဘုရားသခင်၏ နတ်ကပတ်တော် သမ္မာတရားကို ရှုံ့ချဆန့်ကျင်၍ လူသားများရဲ့ အတွေးအခေါ် သွန်သင်ချက်များအပေါ် အခြေခံသော ဘာသာရေးစနစ်ကို ပုံဆောင်ပါသည်။

ဗျာဒိတ်ကျမ်းအခန်းကြီး ၁၇ နှင့် ၁၈ မှ ဟောပြောချက်များကို ဖော်ပြခဲ့သည်။ ဒုတိယ ကောင်းကင်တမန်အားဖြင့် ကမ္ဘာကြီးတွင် ဖြစ်ပေါ်ကျရောက်လာမည့် ကြီးမားသော အံ့ဩစရာများကို ဖော်ပြထားပါသည်။

ဤဖောက်ပြန်သော ဘာသာရေးတန်ခိုးအာဏာသည် နိုင်ငံရေးနှင့် စီးပွားရေး အင်အားတန်ခိုးများနှင့် ပူးပေါင်းပြီး ကမ္ဘာလုံးဆိုင်ရာ ပဋိပက္ခအကျပ်အတည်းများနှင့် ဘေးဒုက္ခကပ်ဘေးများ အချိန်ကာလတွင် စည်းလုံးလုပ်ဆောင်ကြလာမည်ဖြစ်သည်။

ဒုတိယကောင်းကင်တမန် သတင်းစကားသည် အချက် (၃) ချက်ကို ဆုတောင်းကြရန် ကျွန်ုပ်တို့ကို တောင်းဆိုပါသည်။

ပထမအချက်မှာ - ကျွန်ုပ်တို့သည် ခရစ်တော်နှင့် နတ်ကပတ်တော် အပေါ်မှာ သစ္စာရှိကြပါရန် တောင်းဆိုပါသည်။
လောကနှင့် ဆိုင်သောအရာများနှင့် ကျွန်ုပ်တို့အပေးအယူလုပ်ပြီး ညှိနှိုင်းမည်ဆိုလျှင် ကမ္ဘာ့ရဲ့ နောက်ဆုံးသော အချိန်ကာလတွင် ကျွန်တော်တို့သည် ဗာဗုလုန် နှင့် ပူးပေါင်းစည်းလုံး၍ ဘုရားသခင်ကို ဆန့်ကျင်တိုက်ခိုက်သူများ ဖြစ်လာပါမည်။

ဒုတိယအချက်မှာ - စုံစမ်းစစ်ဆေးခြင်း ရောက်လာတဲ့အခါမှာ ယုံကြည်ခြင်းဖြင့် ရပ်တည်နိုင်ဖို့ သတိပေးထားပါတယ်။
ဘုရားသခင်၏ ပရောဖက်က ကျွန်ုပ်တို့အား စိတ်အားထက်သန်စွာ တောင်းဆိုထားသည်မှာ - “ ကြောက်စရာကောင်းသော စုံစမ်းစစ်ဆေးခြင်း မှန်တိုင်းကြီးသည် လာနေပါပြီ။ ကျွန်တော်တို့ ရင်ဆိုင်နိုင်ဖို့ ပြင်ဆင်နေကြပြီးလား။ နောက်ဆုံးသောနေ့ရက် ဘေးအန္တရာယ်များသည် ကျွန်ုပ်တို့အပေါ်သို့ မကြာမီလာတော့မည်ဟု မထင်မှတ်ပါနှင့်။ ကျရောက်နေပြီဖြစ်ပါသည်။

ကျွန်ုပ်တို့သည် အသွေးအသား တပ်မက်မှုများ ၊ အစားအသောက် မူးရစ်လွန်ကြူးခြင်းများ နှင့် လောကနှင့်ဆိုင်သော စွဲလန်းမှုများကို ထာဝရဘုရားသခင်၏ နတ်ကပတ် “ ဓါး ” အားဖြင့် ဖြတ်တောက်ရမှာ ဖြစ်သည်။ စိတ်၏အတွေးများတို့သည် ပြောင်းလဲရန်လိုအပ်ပြီး ကျွန်ုပ်တို့၏ အတွေးစိတ်ကူးများတို့သည် ဘုရားသခင်အပေါ်၌ ဗဟိုပြုထားရမည်ဖြစ်ပါသည်။

(With God at Dawn, P. 113)

တတိယ အချက်မှာ - ဒုတိယ ကောင်းကင်တမန် သတင်းစကားသည် သခင်ယေရှုခရစ်တော်နှင့် နက်ရှိုင်းသောမိတ်သဟာရ ဖွဲ့ခြင်း ရှိစေရန်နှင့် နောက်ဆုံးသောအချိန်ကာလ၌ ဗျာဒိတ်ကျမ်း၏ အမှန်တရားများကို နားလည်စေရန် ကျွန်ုပ်တို့ကို ဖိတ်ခေါ်နေပါသည်။ ကျွန်တော်တို့ အောက်ပါ ဆုတောင်းချက်များအတွက် ဆုတောင်းပေးကြရပါမယ်။

၁) ဘုရားသခင်၏ နတ်ကပတ်တော်၊ ယေရှု၏ကြီးမားသော ချစ်ခြင်းမေတ္တာ၊ လောကနှင့် အလွဲအလှယ် ညှိနှိုင်းမှုများ မရှိသော ဝိညာဉ်ရေး ရှိရန်အတွက်

၂) စုံစမ်းစစ်ဆေးခြင်း အချိန်ကာလတွင် ယုံကြည်ခြင်းဖြင့် ရပ်တည်နိုင်ရန်

၃) မိမိ အနီးအနား၌ ရှိသော သူများကို သက်သေခံနိုင်သော အင်အားရှိရန် ဆုတောင်းကြရပါမည်။

Prayer Time (30-45 Minutes)

Praying God's Word – ဗျာဒိတ်ကျမ်း ၁၄ : ၈

“ကောင်းကင်တမန်တစ်ပါးကလည်း ၊ ဗာဗုလုန်မြို့ကြီးပြိုလဲပြီ ၊ မိမိမတရားသောမေထုန်၏ အဆိပ်အတောက်တည်းဟူသော စပျစ်ရည်ကို လူမျိုးအပေါင်းတို့အား တိုက်လေပြီးသော ဗာဗုလုန်မြို့ကြီး ပြိုလဲပြီဟု လိုက်၍ပြောဆို၏။”

“Babylon is Fallen” (ဗာဗုလုန်မြို့ကြီးပြိုလဲပြီ)

ထာဝရဘုရား ၊ ကိုယ်တော်၏သန့်ရှင်းသော နတ်ကပတ်တော်မှတစ်ပါး အခြားသောယုံကြည်အားကိုးစရာ အခြေခံအုတ်မြစ်မရှိပါ။ ကိုယ်တော်၏ ကျေးဇူးဂုဏ်တော်အားဖြင့်၎င်း ၊ ဝိညာဉ်တော်အားဖြင့်၎င်း ၊ ကိုယ်တော်၏ နတ်ကပတ်တော်တစ်ခုတည်း အပေါ်မှာ ကျွန်ုပ်တို့ အသက်တာကို တည်ဆောက်နိုင်ဖို့ ကူညီမစပါ။

“She Has Made All Nations Drink”

ဗာဗုလုန်သည် လောကီနိုင်ငံအားလုံးကို စပျစ်ရည်တိုက်ခဲ့ပြီ

ထားရဘုရား ၊ ကျွန်ုပ်တို့သည် ကိုယ်တော်၏ နတ်ကပတ်တော်အားဖြင့် ကိုယ်တော်ကို သိရသောအခွင့် ၊ အမှန်တရားကို နားလည်ရသောအခွင့် ရနေပါတယ်။ ကျွန်ုပ်တို့ လုပ်ဆောင်ရမည့် တာဝန်များကိုလည်း ကျွန်ုပ်တို့ သိမှတ်ပါသည်။
ဒီနေ့ မှားယွင်းသောဘာသာရေး၌ ပိတ်မိနေကြသောသူများအတွက် ဆုတောင်းပေးပါ၏ ။
ကိုယ်တော်သည် ဤသူများအတွက် အမှန်တရားကို ဖော်ပြနေကြောင်းနှင့် ကိုယ်တော်သည် ဤသူများကို အဘယ်မျှလောက် ချစ်ပြီး ပြည့်စုံသော အမှန်တရား/ သမ္မာတရားထံသို့ ပြန်လာနိုင်ရန် ကျွန်ုပ်တို့ကို အလင်းပြသူများအဖြစ် အသုံးပြုတော်မူပါ။

“The Wine of The Wrath of Her Fornication”

ဗာဗုလုန်၏ အမျက်ဒေါသ စပျစ်ရည်

ယေရှု ၊ စာတန်မာန၏ များပြားလှသော လိမ်လည်လှည့်စားမှုများနှင့် စုံစမ်းနှောက်ယှက်ခြင်းများကို ကျွန်ုပ်တို့ ရင်ဆိုင် တွေ့ကြုံ ခံစားရပါ၏ ။ တစ်ခါတရံ မိမိ၏ ကိုယ်ပိုင်အရည်အချင်းများနှင့် အတွေ့အကြုံများကို အားကိုးပြီး ကိုယ်တော်ကို ကြည့်မြင်ရန် ပျက်ကွက်ခဲ့ပါ၏ ။
ကျွန်ုပ်တို့ကို ခွင့်လွှတ်တော်မူပါ ။
ကျွန်ုပ်တို့၏ ဇာတိပကတိ စိတ်သဘောတွေမှ ကယ်နှုတ်တော်မူပါ ။ ကိုယ်တော်၏ အစီအမံအားဖြင့်သာ ကျွန်ုပ်တို့၌ အောင်မြင်ခြင်းကို ပေးတော်မူပါ။

More Prayer Suggestions (ပိုပြီး ဆုတောင်းပေးရန် အကြံပြုချက်များ)

Thanks and Praise: ကျေးဇူးတင်ခြင်းနှင့် ချီးမွမ်းခြင်း

- ခံစားရသောကောင်းချီးမင်္ဂလာ အမျိုးမျိုးကို ကျေးဇူးတင်ရန်၊ ဘုရားသခင်ကောင်းမြတ်ခြင်းကို ချီးမွမ်းရန်

Confession: အပြစ်ဝန်ချတောင်းပန်ခြင်း

အချိန်မီနစ်အနည်းငယ်ယူပြီး မိမိရဲ့အပြစ်များကို ဝန်ချတောင်းပန်ပါ။ ဘုရားသခင်ရဲ့ ခွင့်လွှတ်ခြင်းကို ကျေးဇူးတင်ပါ။

Guidance: လမ်းညွှန်ချက်

ဆုံးဖြတ်ချက်နှင့် စိန်ခေါ်မှုခံရချိန်တွင် ဉာဏ်ပညာကို ဘုရားသခင်ထံတွင် တောင်းခံပါ။

Our Church: ကျွန်ုပ်တို့ အသင်းတော်

နယ်ခံဒေသ အသင်းတော်နှင့် ကမ္ဘာ့အသင်းတော်၏ လိုအပ်ချက်များအတွက် ဆုတောင်းပါ။ (အချုပ်ပိုင်တွင်ကြည့်ရှုပါ)

Local Requests: နယ်အသင်းတော်၏တောင်းဆိုချက်
လက်ရှိအသင်းဝင်များ၊ မိသားစုများနှင့် အိမ်နီးချင်းများအတွက် ဆုတောင်းပါ။

Listen and Respond: နားထောင်ပြီး ပြန်လည်တုန့်ပြန်ပါ
ဘုရားသခင်၏ အသံတော်ကို နားထောင်ပြီး သီချင်းဆို ချီးမွမ်းခြင်းဖြင့် ပြန်လည်တုန့် ပြန်ပါ။

Song Suggestions

SDA Hymnal: Let Your Heart Be Broken (#575); Once to Every Man and Nation (#606); We Know Not the Hour (#604); Softly and Tenderly (#287); Turn Your Eyes Upon Jesus (#290); Pass Me Not, O Gentle Savior (#569); Onward, Christian Soldiers (#612); Sound the Battle Cry (#614)